

*İltimas Səmimi***Qəhrəman İqbalım
anılar hər an**

*İkinci Qarabağ savaşında Füzuli
-Cəbrayıl uğurunda qəhrəmancasına şəhid
olmuş, "Vətən uğrundə" və "Qüsursuz
xidmətə görə" medalı ilə təltif olunan pal-
kovnik leytenant İqbal Əhmədağa oğlu
Bayramovun əziz xatirəsinə*

Ötdü üstünüzdən qara buludlar,
Döyüşlər nə ağır bir sınaq oldu.
Qalandı od kimi torpaq həsrətin,
Vətən söylədikcə gözlərin doldu.

Həmlələr, hücumlar hünərdən keçir,
Zəfər eşqi ilə coşdun ümman tək.
Qorxmadın ər kimi oddan, atəşdən,
Qabardı, kükrədi köksündə ürək.

Qorxutmaz igidi bir vaxtsız ölüm,
Sevin ana yurdum ərənlərin var,
Amalı, niyyəti, arzusu zəfər,
Gələcək günlərin uğurlu olar.

Hər yeni zərbədən basılır yağı,
İgidim, uğurlar bu intiqama.
Çağlayan ümmandır Müzəffər Ordum,
Baxıb şairində gəlir ilhamı.

Dünya yaranışdan tarixi qədim,
Şəhidlik adından uca admı var?
Alıb İləhiddən mükafatını,
Qəhrəman oğullar, igid oğullar.

Cəbrail, Füzuli döyük dastanı,

Bu bir ağır sınaq, ağır imtahan.

Bu şanlı qələbə əbədi sevinc,

Qəhrəman İqbalım anılar hər an.

24.01.2021

**Yuduq qanımızla
biz bu torpağı**

*İkinci Qarabağ savaşında Füzuli uğrundə qəhrəmancasına şəhid olmuş, "Azərbaycan Bayrağı"
"Vətən uğrundə" və "Füzulinin azad olunmasına görə" medalı ilə təltif olunan leytenant Məmməd Rəhman oğlu Zaman-
linin əziz xatirəsinə*

Demə, hər igidin bir qisməti var,
Bir alın yazısı, bir həyat yolu.
Ağır sınaqlarda qanlar axsada,
Yenə igidlərin bükülməz qolu.
Vətəndən ötəri bu haqq savaşda,

Silaha sarılan igidim mənim.
Adın zaman -zaman anılar fəqət,
Ərənlər yurdudur şanlı vətənim.
İgidim, aslanım, ərim, ərənim,
Qəhrəman Məmmədim, şəhid Məmmədim.

Bu şanlı qələbə səatimdir,
Hünərim şimşek tək əyilməz qəddim.
Vətən! Səndən ötrü qanlar töküldü,
Torpaq itirənin həsrəti yaman.

Gördü qəsibkarlar kimliyimizi,
Millətin gücünü göstərir zaman.
İgid də itirdik, ər də itirdik,
Füzuli döyükü ürəklər dağı.

Həmələr, hücumlar bir ağır sınaq,

Yuduq qanımızla biz bu torpağı.